



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	19th March 2013 2013 മാർച്ച് 19 28th Phalguna 1934 1934 ഫാൽഗുനം 28	No. 12 നമ്പർ
---------------------	---	---	-----------------

PART III

Police Department

പുനർ ലേലം/ദർഘാസ് പരസ്യം

നമ്പർ ഇ2-37269/2009-ഐ. ഡി. 2013 ഫെബ്രുവരി 16.

ഇടുക്കി ജില്ലാ പോലീസ് മേധാവിയുടെ അധീനതയിൽ ഉള്ളതും ഇടുക്കി മോട്ടോർ ട്രാൻസ്പോർട്ട് ഓഫീസിൽ സൂക്ഷിച്ചിരിക്കുന്നതുമായ ചുവടെ ചേർത്തിരിക്കുന്ന പോലീസ് ഡിപ്പാർട്ട്മെന്റ് വക വാഹനം 17-4-2013-ാം തീയതി രാവിലെ 11 മണിക്ക് പൈനാവില്ലുള്ള ഇടുക്കി ജില്ലാ പോലീസ് മോട്ടോർ ട്രാൻസ്പോർട്ട് ഓഫീസിൽ വച്ച് പരസ്യമായി ലേലം/ദർഘാസ് മുഖേന വിൽപ്പന നടത്തുന്നതാണ്.

വാഹനത്തിന്റെ പേര്—ഐഷർ ബസ്.

രജിസ്റ്റർ നമ്പർ—KL 06/7838

മോഡൽ—1997.

നിരതദ്രവ്യം— 14,000.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല ദിവസം ലേല സ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് നിശ്ചയിക്കപ്പെട്ടിട്ടുള്ള നിരതദ്രവ്യം അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു നൽകുന്നതാണ്. കൂടതെ ടി വാഹനത്തിന്റെ വിൽപ്പനയ്ക്ക് ദർഘാസുകൾ സ്വീകരിക്കുന്നതാണ്. സിൽ ചെയ്ത കവറിൽ

ദർഘാസുകൾ നേരിട്ടോ തപാൽ മാർഗ്ഗമോ ജില്ലാ പോലീസ് മേധാവിക്ക് 16-4-2013-ാം തീയതി വൈകുന്നേരം 5 മണിക്ക് മുമ്പായി കിട്ടത്തക്കവിധം നൽകാവുന്നതാണ്. ദർഘാസിനൊപ്പം ഏതെങ്കിലും ദേശസാൽകൃത ബാങ്കിൽ നിന്നും ഇടുക്കി ജില്ലാ പോലീസ് മേധാവിയുടെ പേരിൽ വാങ്ങിയിട്ടുള്ളതും സ്റ്റേറ്റ് ബാങ്ക് ഓഫ് ട്രാവൻകൂർ, ഇടുക്കി ശാഖയിൽ നിന്നും മാറാവുന്നതുമായ നിശ്ചിത നിരതദ്രവ്യത്തിനുള്ള ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. നിശ്ചിത നിരതദ്രവ്യം ഇല്ലാത്ത ദർഘാസുകൾ നിരസിക്കുന്നതാണ്. കവറിനുമുകളിൽ “വാഹന ലേലത്തിനുള്ള ദർഘാസ്” എന്നും വാഹന നമ്പരും വ്യക്തമായി എഴുതിയിരിക്കണം. ദർഘാസുകൾ നൽകിയിട്ടുള്ളവർ ലേലസ്ഥലത്ത് നിർദ്ദിഷ്ട സമയത്ത് ഹാജരാകേണ്ടതാണ്.

പരസ്യലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ കൂടുതൽ തുക കാണുന്നത് ആ തുകയ്ക്ക് വിൽപ്പന താൽക്കാലികമായി സ്ഥിരപ്പെടുത്തുന്നതാണ്. ലേലം സ്ഥിരപ്പെടുത്തി കിട്ടുന്നയാൾ നിയമാനുസരണമുള്ള വിൽപ്പന നികുതി അടക്കമുള്ള ലേല/ദർഘാസ് തുകയുടെ പകുതി ലേല സ്ഥലത്തുവച്ച് അടയ്ക്കേണ്ടതും ലേലം/ദർഘാസ് സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനകം ബാക്കി തുകയും അടച്ച് വാഹനം സ്വന്തം ചിലവിൽ കൊണ്ടുപോകേണ്ടതുമാണ്.

ലേലം കൊണ്ടയാൾ മേൽപ്പറഞ്ഞ നിബന്ധനകൾ ലംഘിച്ചാൽ അയാൾ അടച്ച നിരതദ്രവ്യം സർക്കാരിലേക്ക് മുതൽ കൂട്ടുന്നതും വാഹനം പുനർലേലം ചെയ്യുന്നതുമാണ്. പുനർലേലത്തിൽ സർക്കാരിന് നഷ്ടമുണ്ടായാൽ ആയതിന് ആദ്യം ലേലം കൊണ്ടയാൾ ഉത്തരവാദിയാകുന്നതും നഷ്ടപ്പെട്ട തുക ടിയാനിൽ നിന്നും ഈടാക്കുന്നതുമാണ്. എന്നാൽ പുനർ ലേലത്തിൽ കൂടുതൽ തുക ലഭിച്ചാൽ ആയതിന് ടിയാൻ അവകാശി ആയിരിക്കുന്നതുമല്ല.

മേൽപ്പറഞ്ഞ വാഹനം ലേല തീയതിക്കുമുമ്പുള്ള പ്രവൃത്തി ദിവസങ്ങളിൽ രാവിലെ 10 മണിക്കും വൈകുന്നേരം 5 മണിക്കും ഇടയ്ക്ക് ഇടുക്കി ജില്ലാ മോട്ടോർ ട്രാൻസ്പോർട്ട് ഓഫീസിൽ വച്ച് ബന്ധപ്പെട്ട ഓഫീസറുടെ അനുമതിയോടുകൂടി പരിശോധിക്കാവുന്നതാണ്.

യാതൊരു കാരണവും കാണിക്കാതെ ലേലം/ദർഘാസ് നടപടികൾ നിർത്തി വയ്ക്കുന്നതിനോ അസ്ഥിരപ്പെടുത്തുന്നതിനോ മാറ്റി വയ്ക്കുന്നതിനോ ഉള്ള അധികാരം ഇടുക്കി ജില്ലാ പോലീസ് മേധാവിക്ക് ഉണ്ടായിരിക്കും. ലേലം സംബന്ധിച്ച് (ലേല നടപടി സമയത്തും അതിനുശേഷവും) ഇടുക്കി ജില്ലാ പോലീസ് മേധാവി എടുക്കുന്ന തീരുമാനം അന്തിമമായിരിക്കും).

ജില്ലാ പോലീസ് ഓഫീസ്, (ഒപ്പ്)
ഇടുക്കി. ജില്ലാ പോലീസ് മേധാവി.

ലേല പരസ്യം

നമ്പർ ഇ2/42974/2012/പാ. 2013 ഫെബ്രുവരി 22.

പാലക്കാട് ജില്ലാ സായുധ സേനാ ഡെപ്യൂട്ടി കമാണ്ടന്റിന്റെ കാര്യാലയത്തിൽ സൂക്ഷിച്ചിട്ടുള്ള താഴെപ്പറയുന്ന ഡിപ്പാർട്ട്മെന്റ് വാഹനങ്ങൾ 25-5-2013, 11 മണിക്ക് മേൽപടി കാര്യാലയത്തിൽവെച്ച് പരസ്യമായി ലേലം ചെയ്ത് വിൽക്കുന്നതാണ്.

ക്രമ നമ്പർ	വാഹന വിവരം	മോഡൽ
1	കെ. എൽ 9ഇ/8360 എയിച്ചർ ബസ്	1998
2	കെ. എൽ 9/സി. 6798 ,,	1995

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം നടക്കുന്ന സ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പായി 3,500 നിരതദ്രവ്യമായി കെട്ടിവെക്കേണ്ടതും ആയത് ഡെപ്യൂട്ടി കമാണ്ടന്റിന്റെ കാര്യാലയത്തിലടച്ച് രസീത് വാങ്ങേണ്ടതുമാണ്.

കൂടാതെ ലേലത്തിൽ പങ്കെടുക്കുവാൻ ഉദ്ദേശിക്കുന്നവരിൽ നിന്നും മുൻകൂട്ടി സീൽ ചെയ്ത കവറിൽ ദർഘാസുകൾ നേരിട്ടോ തപാൽ മാർഗ്ഗമോ പാലക്കാട് ജില്ലാ പോലീസ് മേധാവിയുടെ കാര്യാലയത്തിൽ 20-5-2013, 4 മണിവരെ സ്വീകരിക്കുന്നതാണ്. ദർഘാസിനോടൊപ്പം മേൽപ്പറഞ്ഞ നിരക്കിൽ ഏതെങ്കിലും ഒരു ദേശസാൽകൃത ബാങ്കിൽ നിന്നും പാലക്കാട് ജില്ലാ പോലീസ് മേധാവിയുടെ പേരിൽ വാങ്ങിയ ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസ് അടക്കം ചെയ്ത കവറിനുപുറത്ത് “ഡിപ്പാർട്ട്മെന്റ് വാഹനം നമ്പർ ലേലത്തിൽ വാങ്ങുവാനുള്ള ദർഘാസ് ” എന്ന് വ്യക്തമായി രേഖപ്പെടുത്തേണ്ടതാണ്. ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലേയോ ദർഘാസിലേയോ തുകയിൽ ഏതാണോ കൂടുതൽ ആയതിന് ലേലം ഉറപ്പിക്കുന്നതാണ്. ലേലത്തിൽ എടുത്തയാൾ ഉടൻതന്നെ

ലേലം/ദർഘാസ് തുകയും പകുതി സംഖ്യ (നിരതദ്രവ്യം കിഴിച്ച്) ലേല സ്ഥലത്തുവച്ച് തന്നെ അടയ്ക്കേണ്ടതും ബാക്കി സംഖ്യ (മുഴുവൻ തുക നികുതി അടക്കം) ലേലം/ദർഘാസ് സ്ഥിരപ്പെടുത്തിയ ഉത്തരവ് കൈപ്പറ്റി പത്തുദിവസത്തിനകം അടച്ച് സ്വന്തം ചെലവിൽ വാഹനം നീക്കം ചെയ്യേണ്ടതുമാണ്.

ലേലം കൊണ്ടയാൾ ഈ നിബന്ധനകൾ ലംഘിച്ചാൽ ബന്ധപ്പെട്ടയാളുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതും വാഹനം പുനർലേലം നടത്തുന്നതുമാണ്. പുനർ ലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലം കൊണ്ടയാൾ ഉത്തരവാദിയാകുന്നതും നഷ്ടപ്പെട്ട സംഖ്യ ടിയാനിൽ നിന്നും ഈടാക്കാൻ നടപടി സ്വീകരിക്കുന്നതുമാണ്. പുനർലേലത്തിൽ കൂടുതൽ തുക ലഭിച്ചാൽ ടിയാൻ ആയതിന് അവകാശി ആയിരിക്കുന്നതല്ല. വാഹനം ലേലത്തിന് മുമ്പുള്ള പത്ത് പ്രവർത്തി ദിവസങ്ങളിൽ രാവിലെ 10 മണിമുതൽ വൈകുന്നേരം 5 മണിവരെയുള്ള പ്രവർത്തി സമയങ്ങളിൽ കല്ലേക്കാട് സായുധ സേനാക്യാമ്പിൽ ഡെപ്യൂട്ടി കമാണ്ടന്റിന്റെ മുൻകൂർ അനുമതിയോടെ പരിശോധിക്കാവുന്നതാണ്.

യാതൊരു കാരണവും കാണിക്കാതെ ഈ നോട്ടീസിൻ പ്രകാരമുള്ള ലേലം മാറ്റി വെക്കുന്നതിനോ ലേലം/ദർഘാസ് വില്പന അസ്ഥിരപ്പെടുത്തുകയോ ചെയ്യാനുള്ള പൂർണ്ണ അധികാരം ജില്ലാ പോലീസ് മേധാവിയിൽ നിക്ഷിപ്തമാണ്.

ജില്ലാ പോലീസ് ഓഫീസ്, (ഒപ്പ്)
പാലക്കാട്. ജില്ലാ പോലീസ് മേധാവി.

പുനർ ലേല പരസ്യം

നമ്പർ ബി1-24261/11/വ. 2013 ജനുവരി 22.

വയനാട് ജില്ലയിലെ വൈത്തിരി താലൂക്കിൽ കുന്നത്തിടവക വില്ലേജിൽ റീസർവ്വേ നമ്പർ 282/18-0.3515 ഹെക്ടറിൽ വൈത്തിരി പോലീസ് സ്റ്റേഷൻ കോമ്പൗണ്ടിൽ പോലീസ് വകുപ്പ് വക സ്ഥലത്ത് കോഴിക്കോട് മൈസൂർ ദേശീയ പാതയോരത്ത് പൊതുജനത്തിനും വാഹനങ്ങൾക്കും അപകടകരമാംവിധം വളർന്ന് നിൽക്കുന്ന വെൺതേക്ക് മരം 25-3-2013-ന് രാവിലെ 11 മണിക്ക് വൈത്തിരി സർക്കിൾ ഓഫീസ് പരിസരത്തുവച്ച് പരസ്യമായി ലേലം/ടെണ്ടർവഴി വിൽക്കുവാൻ തീരുമാനിച്ചിരിക്കുന്നു.

ക്രമ നമ്പർ	ഇനം	വണ്ണം	അളവ്
1	വെൺ തേക്ക്	255 സെ. മീ	3.185
2	വെൺ തേക്ക് വിറക്		3.432

ലേലത്തിൽ പങ്കെടുക്കാൻ ആഗ്രഹിക്കുന്നവർ കൃത്യസമയത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് 2,000 (രണ്ടായിരം രൂപ മാത്രം) നിരതദ്രവ്യം ലേലസമയത്ത് അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് തങ്ങൾ അടച്ച നിരതദ്രവ്യം തിരികെ കൊടുക്കുന്നതുമാണ്. സീൽ ചെയ്ത കവറിൽ ദർഘാസുകൾ നേരിട്ടോ തപാൽ മാർഗ്ഗമോ ജില്ലാ

പോലീസ് മേധാവി, ജില്ലാ പോലീസ് ഓഫീസ്, കൽപ്പറ്റ, വയനാട് ജില്ല എന്ന വിലാസത്തിൽ 2013 മാർച്ച് 23-ാം തീയതി 3 മണിക്ക് മുമ്പ് കിട്ടത്തക്കവണ്ണം അയയ്ക്കേണ്ടതാണ്. ദർഘാസിനോടൊപ്പം ഏതെങ്കിലും ദേശസാൽക്കൃത ബാങ്കിൽ നിന്നും 'ജില്ലാ പോലീസ് മേധാവി, വയനാട് ജില്ല'-യുടെ പേരിൽ വാങ്ങിയിട്ടുള്ള നിശ്ചിത നിരതദ്രവ്യത്തിനുള്ള ഡിമാന്റ് ഡ്രാഫ്റ്റ് അടക്കം ചെയ്തിരിക്കേണ്ടതാണ്. കവറിനുമുകളിൽ വൈത്തിരി സ്റ്റേഷൻ കോമ്പൗണ്ടിലുള്ള മരം ലേലത്തിനുള്ള ടെണ്ടർ എന്ന് പ്രത്യേകം രേഖപ്പെടുത്തിയിരിക്കേണ്ടതുമാണ്. ദർഘാസുകൾ നൽകിയിട്ടുള്ളവർ ലേലസ്ഥലത്ത് നിർദ്ദിഷ്ട സമയത്ത് തന്നെ ഹാജരായിരിക്കേണ്ടതാണ്.

ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ടെണ്ടറിലോ ഏതിലാണ് കൂടുതൽ തുക കാണുന്നത് അയാൾക്ക് ലേലം താൽക്കാലികമായി ഉറപ്പിക്കുന്നതുമാണ്. ലേലം കഴിഞ്ഞാലുടൻ ലേലം/ടെണ്ടർ സംഖ്യയുടെ പകുതി തുക (നിരതദ്രവ്യം കഴിച്ച്) ലേലം കൊണ്ടയാൾ ലേലസ്ഥലത്തുവെച്ചുതന്നെ അടച്ച് രസീത് വാങ്ങേണ്ടതുമാണ്.

ലേലം/ടെണ്ടർ സ്ഥിരപ്പെടുത്തിയ ഉത്തരവുകിട്ടി കഴിഞ്ഞാലുടൻ ബാങ്കി തുകയും നിയമാനുസൃതമായ വിൽപ്പന നികുതിയും അടച്ച് സ്വന്തം ഉത്തരവാദിത്വത്തിൽ മരങ്ങൾ നീക്കം ചെയ്യേണ്ടതും ഏതെങ്കിലും കാരണവശാൽ ലേലം/ദർഘാസ് സ്ഥിരപ്പെടുത്തിയിട്ടുള്ളതായാലും ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിന് മുതൽ കൂട്ടുന്നതും മരങ്ങൾ പുനർലേലം ചെയ്യുന്നതും മായിരിക്കും. പുനർലേലത്തിൽ എന്തെങ്കിലും നഷ്ടം സംഭവിച്ചാൽ ആയതും മുൻ ലേലക്കാരനിൽനിന്നും ഈടാക്കുന്നതും കൂടുതലായി കിട്ടുന്ന തുകയ്ക്ക് മുൻ ലേലക്കാരൻ അവകാശിയല്ലാത്തതുമാണ്.

മേൽ കാണിച്ചിരിക്കുന്ന മരം പരിശോധിക്കണമെന്നുള്ളവർ പ്രവൃത്തി ദിവസങ്ങളിൽ ഓഫീസ് സമയത്ത് (രാവിലെ 11 മണി മുതൽ വൈകുന്നേരം 4 മണിവരെ) വൈത്തിരി പോലീസ് ഇൻസ്പെക്ടറുമായി ബന്ധപ്പെട്ട് പരിശോധിക്കാവുന്നതാണ്.

ലേല ദിവസം എന്തെങ്കിലും കാരണവശാൽ അവധിയായി വന്നാൽ തൊട്ടടുത്ത ദിവസം ലേലം നടത്തുന്നതാണ്. യുക്തമെന്ന് തോന്നുന്നപക്ഷം യാതൊരു മുൻ അറിയിപ്പോ, കാരണമോ കാണിക്കാതെ ലേല തീയതി മാറ്റിവെയ്ക്കുന്നതിനോ ലേലം/ടെണ്ടർ അസ്ഥിരപ്പെടുത്തുന്നതിനോ ഉള്ള പൂർണ്ണ അധികാരം വയനാട് ജില്ലാ പോലീസ് മേധാവിക്ക് ഉണ്ടായിരിക്കുന്നതുമാണ്.

ജില്ലാ പോലീസ് ഓഫീസ്,
വയനാട്, കൽപ്പറ്റ.

(ഒപ്പ്)
ജില്ലാ പോലീസ് മേധാവി.

TENDER NOTICE

[No. 03/2013]

No. G2(a)-59893/12 C.

19th February 2013.

From the authorized tenderers sealed tenders are invited for the works for establishing senior citizen special purpose Training Centre at District Police Office, Kannur in connection with 13th FCA (2012-13) scheme for protection of Senior Citizens. Envelopes containing tender should be subscribed tender of establishing Senior Citizen. Special purpose Training Centre at District Police Office, Kannur with tender number and addressed to District Police Office, Kannur-670 002.

Tender will be opened on 20-3-2013 in the presence of such tenderers or in the presence of authorized persons who may be present at that time.

Interesting tenderers may submit their applications in the District Police Chief, Kannur-670 002 and obtain the requisite tender form in which the tender should be submitted. Application for the tender forms should be accompanied by a receipt for cash remittance of ` 420 (including VAT) being the value of the tender form submitted at District Police Office, Kannur and the same amount is not refundable under any circumstances. The tender forms are not transferable. The date and time of closing the issue of tender forms will be on 19-3-2013 at 2 p.m. Last date and time of receipt of tender is 19-3-2013, 5 p. m. Cheque/D.D./Postal Order and Postage Stamps will not be accepted towards the cost of tender forms and will not be send by V. P. P. either Duplicate tender form if required will be issued at ` 210 (including VAT) per copy. Date upto the rates are to be firm is 28-2-2013.

CONDITIONS

1. Every tenderer should remit 1% as EMD in favour of "District Police Chief, Kannur" either through DD or cash remittance at this Office.
2. The tender should enclose an agreement as described in the tender forms in Stamp Paper worth ` 100.
3. The successful tenders should sign an agreement in Stamp Paper worth ` 100.

Further details can be obtained from the Office of the under signed during office hours. The District Police Chief, Kannur shall have the right to reject the tenders without assigning any reason.

District Police Office,
Kannur.

(Sd.)
District Police Chief.